



महापालिका आयुक्त कार्यालय
पुणे महानगरपालिका, मुख्य इमारत
शिवाजी नगर पुणे - ४११००५

Email id: mco@punecorporation.org

फोन क्र. ०२०-२५५०११००

जावक क्र. मआ/साप्रवि/ 2964

दिनांक : ११/०६/२०२१

आदेश

विषय:- कोरोना विषाणू (कोविड - १९) संसर्ग साखळी तोडण्यासाठी " Levels of Restrictions for Breaking the Chain " प्रतिबंधात्मक आदेश.

संदर्भ:- १) अधिसूचना सार्वजनिक आरोग्य विभाग, गोकुळदास तेजपाल रुग्णालय संकुल, मंत्रालय मुंबई क्रमांक कोरोना २०२०/प्र क्र.५८/आरोग्य-५, दिनांक १४ मार्च २०२०

२) आपत्ती व्यवस्थापन कायदा, २००५

३) भारतीय साथ रोग नियंत्रण अधिनियम, १८९७

४) महसूल व वनविभाग, महाराष्ट्र शासन यांचे आदेश क्र. DMU/2020/CR.92/DISM-1 दिनांक १७ एप्रिल २०२०, २१ एप्रिल २०२०, २९ जून २०२०, ६ जुलै २०२०, ३१ जुलै २०२०, ३१ ऑगस्ट २०२०, ३० सप्टेंबर २०२०, १४ ऑक्टोबर २०२०, २३ ऑक्टोबर २०२०, ३ नोव्हेंबर २०२०, १४ नोव्हेंबर २०२०, २३ नोव्हेंबर २०२०, २७ नोव्हेंबर २०२०, २१ डिसेंबर २०२०, २९ डिसेंबर २०२०, १४ जानेवारी २०२१, १० फेब्रुवारी २०२१, १५ मार्च २०२१, १७ मार्च २०२१, २७ मार्च २०२१, ४ एप्रिल २०२१, १३ एप्रिल २०२१, २० एप्रिल २०२१, २१ एप्रिल २०२१, २९ एप्रिल २०२१, १२ मे २०२१, ३० मे २०२१, ४ जून २०२१, १० जून २०२१

५) मा आयुक्त, पुणे महानगरपालिका यांचे आदेश जा.क्र.म.आ/साप्रवि/२९२३, दि.३१.०७.२०२०, २९३४, दि.०३.०८.२०२०, ३७९१, दि.०२.०९.२०२०, ४६१५, दि.०१.१०.२०२०, ४८२३, दि.०९.१०.२०२०, ४८७४, दि.१३.१०.२०२०, ५१३५, दि.२१.१०.२०२०, ५१९६, दि.२४.१०.२०२०, ५३४२, दि.२९.१०.२०२०, ५३४५, दि.३१.१०.२०२०, ५४६७, दि.०५.११.२०२०, ५६४३, दि.१९.११.२०२०, ५९४७, दि.०१.१२.२०२०, ६६०८, दि.२२.१२.२०२०, ६८३८, दि.३१.१२.२०२०, ७१३९, दि.११.०१.२०२१, ७३५५, दि.१६.०१.२०२१, ७४५८, दि.२०.०१.२०२१, ७५४७, दि.२२.०१.२०२१, ७५७४, दि.२२.०१.२०२१, ७७८५, दि.०१.०२.२०२१, ८०२१, दि.०९.०२.२०२१, ८२७४, दि.१८.०२.२०२१, ८३०८, दि.२१.०२.२०२१, ८५७७, दि.२८.०२.२०२१, ९०५२, दि.१२.०३.२०२१, ९१४४, दि.१६.०३.२०२१, ९३११, दि.२०.०३.२०२१, ९५३१, दि.२६.०३.२०२१, ९५४५, दि.२७.०३.२०२१, ५८, दि.०२.०४.२०२१, ८९, दि. ०५.०४.२०२१, ११३, दि. ०६.०४.२०२१, २४०, दि. ०९.०४.२०२१, ३००, दि. १४.०४.२०२१, ४०७, दि.१७.०४.२०२१, ४८९, दि. २०.०४.२०२१, ५२३, दि. २२.०४.२०२१, ८३९, दि.३०.०४.२०२१, १२८०, दि.१४.०५.२०२१, १२८२, दि.१४.०५.२०२१, १७६५, दि.२८.०५.२०२१, १८१८, दि. ३१.०५.२०२१, १९९०, दि.०५.०६.२०२१

ज्याअर्थी, उपरोक्त संदर्भ क्र. ४ मधील आदेशान्वये राज्य शासनाने महाराष्ट्र राज्यात कोविड - १९ या

आजाराच्या प्रसारास प्रतिबंधित करण्यासाठी उपाययोजना व मार्गदर्शक सूचना निर्गमित केलेल्या आहेत.



ज्याअर्थी राज्यातील कोविड-१९ च्या प्रसारास प्रतिबंध करण्याकरिता प्रसारणाची साखळी प्रभावीपणे खंडित करण्यासाठी लावलेले निर्बंध जिल्हानिहाय / प्रशासकीय युनिटनिहाय शिथिल करणे तसेच विविध आर्थिक आणि सामाजिक उपक्रम नियोजनबद्ध सुरु करण्याच्या अनुषंगाने शासनाने सुधारित आदेश निर्गमित केलेले आहेत.

ज्याअर्थी सदर अधिनियमांतर्गत राज्यात कोरोना विषाणूमुळे उद्भवलेल्या कोविड-१९ या संसर्ग रोगाचा प्रतिबंध व नियंत्रण करण्यासाठी महाराष्ट्र कोविड-१९ उपाययोजना नियम २०२० अमलात आलेले आहेत. महाराष्ट्र कोविड-१९ उपाययोजना नियम २०२० अन्वये कोविड-१९ च्या प्रसारास पुणे महानगरपालिका क्षेत्रात प्रतिबंध करण्यासाठी उपाययोजना करण्याबाबत आयुक्त, पुणे महानगरपालिका यांना प्राधिकृत केलेले आहे. पुणे महानगरपालिका क्षेत्रातील कोविड-१९ सरासरी पॉझिटीव्हिटी दर हा ४.९५% असून ऑक्सिजन बेड ऑक्यूपन्सी २३.३३% आहे. त्याअनुषंगाने साथरोग अधिनियम १८९७ व आपत्ती व्यवस्थापन कायदा २००५ अन्वये मला प्राप्त झालेल्या अधिकारानुसार मी विक्रम कुमार, आयुक्त, पुणे महानगरपालिका, पुणे महापालिका क्षेत्रामध्ये कोविड-१९ च्या प्रसारास प्रतिबंधित करण्यासाठी खालीलप्रमाणे सुधारित आदेश निर्गमित करित आहे.

१) खालील नमूद आस्थापना / उपक्रम सायंकाळी ०७.०० वाजेपर्यंत सुरु ठेवणेस परवानगी राहिल -

- पुणे महानगरपालिका क्षेत्रामध्ये कोविड-१९ च्या प्रसारास प्रतिबंधित करण्यासाठी इकडील दिनांक ०५.०६.२०२१ रोजीच्या आदेशातील अत्यावश्यक सेवा (Essential Category) मधील नमूद दुकाने ही आठवड्यातील सर्व दिवस सुरु राहतील.
- अत्यावश्यक दुकाना व्यतिरिक्त (Non-Essential Shops) इतर दुकाने सोमवार ते शुक्रवार सुरु राहतील. शनिवार व रविवार पूर्णतः बंद राहतील.
- अभ्यासिका, ग्रंथालय आसन क्षमतेच्या ५०% क्षमतेने सुरु राहतील.
- सार्वजनिक वाचनालय सुरु राहतील.
- कोचिंग क्लासेस (Coaching Classes), प्रशिक्षण संस्था (Training Institute) हॉलच्या आसन क्षमतेच्या ५०% क्षमतेने सुरु राहतील.
- मॉल ५०% क्षमतेनुसार सुरु राहतील. मात्र सिनेमागृह (Single Screen and Multiplex) नाट्यगृह, संपूर्णतः बंद राहतील.
- व्यायामशाळा (Gym), सलून, ब्युटी पार्लर, स्पा, wellness centers आसन क्षमतेच्या ५०% क्षमतेने पूर्व नियोजित वेळेनुसार (by appointment) आठवड्यातील सर्व दिवस सुरु राहतील. मात्र सदर ठिकाणी वातानुकूल (A.C) सुविधा वापरता येणार नाही.
- कृषी संबंधित दुकाने आणि त्यांच्याशी संबंधित आस्थापना (बी-बियाणे, खते, उपकरणे व त्यांच्याशी निगडित देखभाल व दुरुस्ती सेवा इत्यादी) तसेच कृषी उत्पन्न बाजार समिती मधील शेतमालाची विक्री करणारे दुकाने / गाळे हे सुरु राहतील.
- मद्य विक्रीची दुकाने आठवड्यातील सर्व दिवस सुरु राहतील.

- २) रेस्टॉरंट, बार, फुड कोर्ट हे रात्री १०.०० वाजेपर्यंत आसन क्षमतेच्या ५०% क्षमतेने सुरु राहतील. पार्सल सेवा / घरपोच सेवा रात्री ११.०० पर्यंत सुरु राहिल.
- ३) लोकल ट्रेन मधून फक्त वैद्यकीय सेवेसाठी, अत्यावश्यक सेवेतील कर्मचारी व महिलांसाठी, शासकीय कर्मचारी, विमानतळ सेवा (Airport Services), बंदरे सेवा (Port Services) यांच्या कर्मचाऱ्यांना प्रवास करणेस परवानगी राहिल.
- ४) पुणे महानगरपालिका क्षेत्रातील सार्वजनिक ठिकाणे (उद्याने), खुली मैदाने, चालणे व सायकलिंग आठवड्यातील सर्व दिवस सकाळी ०५.०० ते ०९.०० व दुपारी ०४.०० ते सायंकाळी ०७.०० वाजेपर्यंत सुरु राहतील.
- ५) पुणे महानगरपालिका क्षेत्रातील सर्व अत्यावश्यक सेवा व कोविड-१९ व्यवस्थापनाशी संबंधित शासकीय कार्यालये (Government Offices and Emergency Services required for Covid-19 Management) १००% क्षमतेने सुरु राहतील.
शासकीय कार्यालये (अत्यावश्यक / कोरोना विषयक कामकाज करणाऱ्या कार्यालयां व्यतिरिक्त) ५०% अधिकारी / कर्मचारी उपस्थितीत सुरु राहतील. उपरोक्त कार्यालये / आस्थापना यांना यापेक्षा जास्त कर्मचारी उपस्थित असणे आवश्यक असल्यास संबंधित आस्थापना प्रमुख यांनी आपत्ती व्यवस्थापन प्राधिकारी यांची परवानगी घ्यावी.
- ६) सुट देण्यात येत असलेल्या आस्थापना / सेवा (Exemption Category) व्यतिरिक्त सर्व खाजगी कार्यालये कामाचे दिवशी (working days) ५०% कर्मचारी क्षमतेने सुरु राहतील.
- ७) सर्व आउटडोअर स्पोर्ट्स (outdoor games) हे आठवड्यातील सर्व दिवस सुरु राहतील. तसेच इनडोअर स्पोर्ट्स (Indoor games) सकाळी ०५.०० ते ०९.०० व सायंकाळी ०५.०० ते ०७.०० या वेळेत सुरु राहतील.
- ८) सामाजिक, राजकीय, धार्मिक कार्यक्रम व मनोरंजन कार्यक्रम यास ५० लोकांच्या उपस्थितीत सायंकाळी ०७.०० वाजेपर्यंत परवानगी राहिल.
- ९) लग्न समारंभ कार्यक्रम हे हॉलच्या आसन क्षमतेच्या ५०% क्षमतेने जास्तीत जास्त ५० व्यक्तींच्या उपस्थितीत करणेस परवानगी राहिल.
- १०) अंत्यसंस्कार, दशक्रिया व त्यांच्याशी निगडित कार्यक्रम जास्तीत जास्त २० लोकांच्या उपस्थितीत करणेस परवानगी राहिल.
- ११) विविध बैठका, सभा, स्थानिक संस्था तसेच सहकारी संस्थांच्या मुख्य सभा (General Body) या ५०% उपस्थितीत घेणेस परवानगी राहिल.
- १२) पुणे महानगरपालिका क्षेत्रामधील बांधकामे नियमितपणे सुरु राहतील.
- १३) ई - कॉमर्स सेवांना सर्व वस्तू व सेवा यांचा पुरवठा करण्याकरिता परवानगी राहिल.


- १४) पुणे महानगरपालिका क्षेत्रात ५ पेक्षा जास्त लोकांना एकत्र येण्यास (जमावबंदी) प्रतिबंध राहिल. तसेच रात्री १०.०० नंतर अत्यावश्यक कारण (valid reason) वगळता संचारबंदी लागू राहिल.
- १५) पुणे महानगरपालिका क्षेत्रातील सार्वजनिक वाहतूक व्यवस्था (PMPML) आसन क्षमतेच्या ५०% क्षमतेने (without standing) सुरु राहिल.
- १६) माल वाहतूक करणाऱ्या वाहनांना व त्यामध्ये जास्तीत जास्त ३ व्यक्ती (चालक + क्लीनर / मदतनीस) यांना इतर प्रवाश्यांना लागू असलेल्या नियमानुसार प्रवास करणेस परवानगी राहिल.
- १७) खाजगी वाहनातून, बसेस तसेच लाव अंतराच्या रेल्वे मधून आंतर जिल्हा प्रवास करण्यास परवानगी राहिल. मात्र सदर वाहने शासनाने घोषित केलेल्या लेवल ५ मधील ठिकाणी थांबणार असतील तर e-pass असणे बंधनकारक राहिल. अशावेळी वाहनामधून प्रवास करणाऱ्या प्रत्येक व्यक्तीसाठी स्वतंत्र e-pass आवश्यक राहिल.
- १८) Export oriented units (including MSMEs that need to fulfill export obligation) मधील उत्पादन नियमितपणे सुरु राहिल.
- १९) खालील उत्पादन क्षेत्र / उद्योग नियमितपणे सुरु राहतील.
- अ) अत्यावश्यक वस्तूंचे उत्पादन करणारे उद्योग (Essential goods manufacturing units) – (अत्यावश्यक वस्तूंचे उत्पादन करणाऱ्या उद्योगांना लागणारा कच्चा माल उत्पादन करणारे युनिट, त्याची पॅकेजिंग करणारे युनिट आणि संपूर्ण पुरवठा साखळी यासह).
- ब) सतत प्रक्रिया करणारे उद्योग (All continuous process industries) – (Units that require process that are of such a nature that these cannot be stopped immediately and cannot restart without considerable time requirement)
- क) राष्ट्रीय सुरक्षा व संरक्षणाशी संबंधित उत्पादन करणारे उद्योग. (Manufacturing of items that are significant to National Security and Defence)
- ड) Data Centers/Cloud Service providers/ IT Services supporting critical infrastructure and services.
- २०) उपरोक्त मुद्दा क्र १८ व १९ येथे नमूद केलेल्या उद्योगांव्यतिरिक्त इतर सर्व उत्पादन क्षेत्र हे ५०% कर्मचारी क्षमतेने सुरु राहतील. कर्मचारी ने-आण कण्यासाठी संबंधित उद्योगांनी स्वतंत्र वाहतूक व्यवस्था करावी. सदर कर्मचाऱ्यांना सार्वजनिक वाहतूक व्यवस्थेतून प्रवास करता येणार नाही.
- २१) सदर आदेश हे पुणे महानगरपालिका क्षेत्रामध्ये येणाऱ्या पुणे कटक मंडळ व खडकी कटक मंडळ यांना देखील लागू राहतील.
- २२) संदर्भीय आदेशान्वये वेळोवेळी निर्गमित केलेले आदेश / मार्गदर्शक सूचना पुढील आदेशापर्यंत लागू राहतील.
- २३) सदरचे आदेश हे पुणे महानगरपालिका क्षेत्रातील कोविड-१९ सरासरी पॉझिटीव्हिटी दर व ऑक्सिजन बेड ऑक्यूपन्सी यांचे टक्केवारीनुसार शासनाने निश्चित केलेल्या लेवल विचारात घेऊन केलेले आहेत. जर त्यामध्ये वाढ / कमी झाल्याचे आढळून आल्यास याबाबत आढावा घेऊन सुधारित आदेश निर्गमित केले जातील.

कोविड-१९ च्या प्रतिबंधासाठी या कार्यालयाद्वारे वेळोवेळी निर्गमित करण्यात आलेल्या आदेशांचे, मार्गदर्शक सूचनांचे उल्लंघन करणारी व्यक्ती आपत्ती व्यवस्थापन कायदा २००५ चे कलम ५१ ते ६०, तसेच भारतीय दंड संहितेचे कलम १८८ नुसार अन्य कायदेशीर तरतुदीनुसार कार्यवाहीस पात्र राहिल.

सदर आदेश दि.१४.०६.२०२१ पासून पुढील आदेशापर्यंत पुणे महानगरपालिका कार्यक्षेत्रात लागू राहतील.

सदरचा आदेश हा माझ्या सही व शिक्क्यानिशी दि.११.०६.२०२१ रोजी दिलेला आहे.




(विक्रम कुमार) 11/6
महापालिका आयुक्त
पुणे महानगरपालिका

प्रत - १) मा.विभागीय आयुक्त, विभागीय आयुक्त कार्यालय, पुणे

२) मा. पोलीस आयुक्त, पोलीस आयुक्त कार्यालय, पुणे.

३) मा.जिल्हाधिकारी तथा अध्यक्ष, जिल्हा आपत्ती व्यवस्थापन प्राधिकरण, पुणे.

यांचेकडे माहिती व पुढील आवश्यक कार्यवाहीसाठी अग्रेषित